

vakratunDa gaNesha stavarAja:

|| asya gAyatrI mantrah ||

om tatpuruShAya vidmahe vakratunDAya dhlmahI |
tanno dantih prachodayAt ||

om kAramAdyam pravadanti santo vAchah shrutInAmapi yam gRuNanti |
gajAnanam devagaNAnatAnghrim bhaje~ham ardhaidu-krutAvatamsam || 1 ||

pAdAravindArcchana tatparANAm samsAra dAvAnala bhangadakSham |
nirantaraM nirgata-dAna-toyaistam naumi vighneshvaram-ambudAbham || 2 ||

krutAngarAgam navakumkumena mattAlijAlam madapanka-magnam |
nivArayantam nijakarNatAlaih ko vismaret putramananga-shatroh || 3 ||

shambhor-jaTAjUTa-nivAsi gangAjalam samAnIya karAmbujena |
IIIAbhirArAcChivam-archayam-tam gajAnanam bhaktiyutA bhajanti || 4 ||

kumAramuktou punarAtma-hetoh payodharou parvata rAjaputryAh |
prakShAlayantam karashikareNa mougdyena tam nAgamukham bhajAmi || 5 ||

tayA samadbhUta gajAsya hastAdye shikarAh puShkara-randhra-muktAh |
vyomAngaNe te vicharanti tArAh kAlAtmanA mouktika-tulyabhAsah || 6 ||

krIDArate vArinidhou gajAsye velAmatiktArAmati vAripUre |
kalpAvasAnam parichintya devAh kailAsanAtham shrutibhih stuvanti || 7 ||

nAnAgane nAgakRutottarIye krIDArate devakumAra-sanghah |
tvayi kShaNam kAla gatim vihAya tou prApatuh kandukatAminendU || 8 ||

madollasat panchamukhair-ajastra-madhyApayantam sakalAgamArtham |
devAn-RuShin bhakta-janaika-mitram hairambam markkAruNam-AshrayAmi || 9 ||

pAdAmbujAbhyAm ati vAmanAbhyAm kRutArtha-yantam kRupayA dharitrlm |
akAraNam kAraNam-AptavAchAm tannAga-vaktram na jahAti chetah || 10 ||

yenArpitam satyavatI-sutAya purANamAlikhya viShANakoTyA |
tam chandramoules-tanayam tapobhir-ArAdhyam Anandaghanam bhajAmi || 11 ||

padam shrutInAma-padam stutInAm lIlAvatAram paramAtma-mUrteh |
nAgAtmakam vA puruShAtmakam vA tvabhedamAdyam bhaja vighnarAjam || 12 ||

pAshAnkusho bhagnaradam tvabhIshTam karairdadhAnam kararandhra-muktaih |
muktAphalAbhaih pRuthu-shIkarooghaih sinchantamangam shivayor-bhajAmi || 13 ||

anekamekam gajam-ekadantam chaitanya rUpam jagadAdi-bljam |
brahmeti yam vedavito vadanti tam shambhusUnum satatam bhajAmi || 14 ||

svAnkasthitAyA nijavallabhAyA mukhAmbujAlokana lolanetram |
smerAnanAbjam madavaibhavana ruddham bhaje vishvavimohanam tam || 15 ||

ye pUrvam-ArAdhya gajAnanam tvAm sarvANi shAstrANi paThanti teShAm |
tvatto na chAnyat pratipAdyam-etaistadAsti chetsarvam asatyakalpam || 16 ||

hiraNyavarNam jagadIshitAram kavim purANam ravimanDalastham |
gajAnanam yam pravishanti santas-tatkaAla-yogais-tamaham prapadye || 17 ||

vedAntagItam puruSham bhaje~ham AtmAnamAnanda-ghanam hrudistham |
gajAnanam yanmahasA janAnAm vighnAndhakAro vilayam prayAti || 18 ||

shambhoh samAlokya jaTAkalApe shashAnka-khanDam nijapuShkareNa |
svabhagna-dantam pravichintya mougdyAd-AkraShTu-kAmah shriyam-Atanotu || 19 ||

vighnArgalAnAm vinipAtanArtham yam nArikelaih kadallphalAdyaih |
prasAdayante madavArANAsyam prabhum sadA~bhIshTam-aham bhajeyam || 20 ||

yagyairanekaih bahubhis-tapobhir-ArAdhyam-Adyam gajarAja-vaktram |
stutyA~nayA ye vidhivat stuvanti te sarva-lakShmI-nilayA bhavanti || 21 ||

|| iti gaNesha stavarAjah samAptah ||